

शूलं वातकफानाहकिमिश्रोपोदराशंसाम्” ॥

इति चरके सूत्रस्थाने सप्तविंशेऽध्याये ॥

“रूक्षोष्णं लवणं किञ्चिदौघं स्वादुरसं लघु ।

शोफगुल्मीदराशोघ्नं क्षमि-कुष्ठ-विषाणहम्” ॥

इति सुश्रुते सूत्रस्थाने ४५ अध्याये ॥

उष्णाः, पुं, (उष् दाह + “इण्डिदिदीड्यविभोग्”

। ३। २। इति उणादिसूत्रेण नक् ।) ग्रीष्मः ।

तत्पर्यायः । ग्रीष्मः २ उष्णकः ३ निदाघः ४ उष्णो-

पगमः ५ उष्णागमः ६ तपः ७ । इत्यमरः ॥ आ-

तपः । इति हेमचन्द्रः ॥ (यथा, सुश्रुते चिकित्-

सितस्थाने २४ अध्याये ।

“उष्णो हिमे वसन्ते च कामं ग्रीष्मे तु शीतलम्” ।

क्षिप्त् क्लीबलिङ्गान्तोऽपि दृश्यते ।

यथा महाभारते संवत्तमरुत्तये । १४। ८। ६।

“नोष्णं न शिशिरस्तत्र न वायुर्न च भस्करः” ।

अग्निः । सूर्यः । यथा, मनुः ११। ११३ ।

“उष्णे वर्षति शीते वा मारुते वाति वा भृशम्” ।

(“उष्णे आदित्ये मेघे च वर्षति” इति तट्टीकायां

कुल्लुकभट्टः ॥) पलायुः । इति राजनिर्घण्टः ॥

उष्णवीर्यद्रव्यगुणाः । पित्तबलकारित्वम् । लघु-

त्वम् । वातश्लेष्मणाश्रितत्वं । इति राजवल्लभः ॥

उष्णाः, चि, (उष् + नक् ।) निरास्यव्यक्तिः । तत्प-

र्यायः । दन्तः २ चतुरः ३ पेशलः ४ घटः ५ सूत्रानः

६ । इत्यमरः । अश्रोतः । इति मेदिनी ॥ (यथा

मनुः । ३। २३७ ।

“यावदुष्णं भवत्यत्र यावदश्रुति वाग्यतः” ॥)

उष्णाकः, पुं, (उष्णं करोतीति । उष्ण + शीतोष्णाभ्यां

कारिणीति कन् ।) ग्रीष्मकालः । चक्रमादिः ।

इति धरणी ॥ (ज्वरः । इति पाणिनिः ५।

२। ८१ ॥)

उष्णाकः, चि, (उष्णं कार्यमस्य । उष्ण + कन् ।)

क्षिप्रकारी । आतुरः । इति मेदिनी ॥ प्रगतः ।

इति धरणी ॥ क्रोधोदीप्तः इति पाणिनिः

५। २। ७२ ॥)

उष्णनदी, स्त्री, (उष्णा नदी ।) वैतरणी नदी ॥

उष्णरश्मिः, पुं, (उष्णा रश्मयो यस्य ।) सूर्यः । अर्क-

वृक्षः । इत्यमरः ॥ (यथा, कुमारः ३। २५ ।

“कुवेरगमां दिशमुष्णरश्मौ

गन्तुं प्रवृत्ते समयं विलङ्घ्य” ॥)

उष्णवारणाः, पुं, स्त्री, (उष्णमातपं वारयति । उष्ण +

ट + णिच् + ल्यट् ।) कृचम् । इति हारावली ॥

(यथा, कुमारः ५। ५२ ।

“यदर्थमम्भोजमिवोष्णवारणं

कृतं तपःसाधनमेतया वपुः” ।

कृचशब्देऽस्य गुणादिकं ज्ञेयम् ॥)

उष्णवीर्यः, पुं, (उष्णसुयं वीर्यं यस्य ।) शिशुमारः ।

इति हेमचन्द्रः ॥ तीक्ष्णतेजोयुक्तद्रव्यादिः ॥ (प्रच-

ण्डवीर्ययुक्ते, चि ॥)

उष्णा, स्त्री, (उष्णते बध्यते यथा । उष् बध् + नक् +

टाप् ।) क्षयव्याधिः । सन्तापः । पित्तम् । इति

राजनिर्घण्टः ॥ [हेमचन्द्रः ॥

उष्णांशुः, पुं, (उष्णा अंशवो यस्य ।) सूर्यः । इति

उष्णागमः, पुं, (उष्णस्यागमो यस्मिन् ।) ग्रीष्मकालः ।

इत्यमरः ॥

उष्णाभिगमः, पुं, (उष्णस्यातपस्याभिगमो यत्र ।)

ग्रीष्मः । इति शब्दरत्नावली ॥

उष्णासहः, पुं, (उष्ण आतप आसह्यते यत्र । उष्ण +

आ + सह + अच् ।) हेमन्तः । इति राज-

निर्घण्टः ॥ (उष्णासह्यकारिणि, चि ॥)

उष्णिक, [ह] स्त्री, (उत् + णिच् + क्तिन् । निपा-

तनात् उपसर्गान्तलोपः षत्वं च ।) सप्ताक्षर-

चन्द्रः । (यथा क्रन्दोमञ्जरी, —

“उक्थायुक्था तथा मध्या प्रतिष्ठान्ता सुपूर्विका ।

गायत्र्युष्णिगनष्टुप् च दृष्ट्वी पङ्क्तिरेव च” ॥

उष्णिकसप्ताक्षरा दत्तिः । सा च त्रिधा मधुमती-

कुमारललिता-मदलेखाभेदात् । उदाहरणपूर्वकं

तल्लक्षणं यथा तत्रैव । “ननगि मधुमती” ।

“रविदुहितवटे वनकुसुमनतिः ।

व्यधित मधुमती मधुमथनमुदम्” ॥ १ ॥

“कुमारललिता जसगाः” ॥

“सुरारितनुवल्ली कुमारललिता सा ।

त्रैयानयनानां ततान मुदमुच्चैः” ॥ २ ॥

“मसृगौ स्यान्मदलेखा” ॥) “रङ्गे बाहुविरुद्धात्

कुम्भीन्मन्मदलेखा । लम्बाभ्रुमुरश्रजोः कस्तूरी-

रसचर्चा” ॥

उष्णिका, स्त्री, (अल्पमन्नमस्याम् । ब्राह्मणकोष्णिके

संज्ञायामिति कन् । निपातनादन्नशब्दस्योष्णा-

देशः ।) यवागुः । इत्यमरः ॥ याउ इति भाषा ।

उष्णीषः, पुं, स्त्री, (उष्णमीषते हिनस्तीति । ईष गति-

हिंसादर्शनेषु । इगुपधेति कः । शकृध्वादिः ।)

शिशोवेष्टः । इत्यमरः ॥ पाग इति भाषा । अस्य

गुणाः । केशचक्षुरायुर्वेदकत्वम् । धूलिशीतोष्ण-

निवारकत्वञ्च । इति राजवल्लभः ॥ यथा ।

“उष्णीषं कान्तिहृत् केशं रजोवातकफापहम् ।

लघु चेच्छस्यते यस्मात् गुह्यप्रित्ताक्षिरोगहृत्” ॥

इति भावप्रकाशः ॥ किरीटः । (यथा, महाभारते

सौमन्योपाख्याने ३। २१। २४ ।

“विशीर्षमलिनोष्णीषः प्रकीर्णम्बरमूर्जजः” ।

रजोऽवश्यायसूर्यांशुहिमानिलनिवारणं ।

प्रतिश्यायशिरःशूल-हरश्चोष्णीषधारणम् ।

इति वैद्यकचक्रपाणिकृतद्रव्यगुणे गुणानां क्रिया-

भिधानादिवर्गे ॥

“बाणवारं मृजवर्णतेजोबलविवर्द्धनम् ।

पवित्रं केशसुष्णीषं वातातपरजापहम्” ॥

इति सुश्रुते चिकित्सितस्थाने २४ अध्याये ॥)

चिह्नान्तरम् । इति मेदिनी ॥

उष्णोदकं, स्त्री, (उष्णञ्च तत् उदकञ्चेति ।) तप्तजलम् ।

क्वाथमानपादावशेषाद्वावशेषपादहीनं जलम् ।

तद्विधयेति ।

“अष्टमेनांशशेषेण चतुर्थेनाद्वकेन वा ।

अथवा क्वाथेनैव सिद्धमुष्णोदकं वदेत्” ॥

अस्य गुणाः । सदा पथ्यत्वम् । कासज्वरविबन्ध-

कफवाताममेदोनाशित्वम् । दीपनत्वम् । वस्ति-

शोधनत्वञ्च ।

“क्षेपामवातमेदोघ्नं वस्तिशोधनदीपनम् ।

कासश्वासज्वरान् हन्ति पीतमुष्णोदकं निशि” ॥

इति भावप्रकाशे प्रथमखण्डम् ॥ * ॥ अथोष्णो-

दकस्य लक्षणं गुणाश्च ।

“क्वाथमानन्तु निर्व्येगं निष्फेनं निर्मलन्तथा ।

अर्द्धावशिष्टं यत्तोयं तदुष्णोदकमुच्यते ॥

ज्वर-कास-कफ-श्वास-वात-पित्ताम-मेदसाम् ।

नाशनं वस्तिशोधि पथ्यमुष्णोदकं सदा ॥ * ॥

अथर्तुभेदे जलस्य पाकभेदः । यदाह,

त्रिपादशेषं सलिलं ग्रीष्मे शरदि शस्यते ।

“हिमेऽर्द्धशेषं शिशिरे तथा वर्षावसन्तयोः” ॥

अन्ये तु ।

“निदाघे त्वर्द्धपादोऽनं पादहीनन्तु शारदम् ।

शिशिरे च वसन्ते च हिमे चार्द्धावशेषितम् ॥

अष्टमांशवशेषन्तु वारि वर्षासु शस्यते ।

इति केचिद्बुद्धाः प्राङ्मूर्जजटागमदर्शनात्” ॥

केचित्त ।

“वसुजङ्घेषु बाणेषु वेदेषु त्रिषु पञ्चयोः ।

एकभागावशेषं स्यादम् वर्षादिषु क्रमात्” ॥

अत्र दोषाणां यथोक्त्यगता हीनता वा तथा

व्यवस्था कल्पनीया ॥

“तत्पादहीनं पित्तप्लमर्द्धहीनन्तु वातसुत् ।

त्रिपादहीनं श्लेष्मणं संयान्नामिषदं लघु” ॥ * ॥

त्रिपादहीनस्य तत्त्वान्तरे आरोग्याम्यसंज्ञा ।

तस्य लक्षणगुणाः ।

“पादशेषन्तु यत्तोयमारोग्याम् तदुच्यते ।

आरोग्याम् सदा पथ्यं कास-श्वास-कफापहम् ॥

• सद्यो ज्वरहरं याहि दीपनं पाचनं लघु ।

आनाहपाण्ड्युष्णार्शोगुल्मशोथोदरापहम्” ॥

इति भावप्रकाशे मध्यमखण्डम् ॥ राजौ उष्णो-

दकपानगुणाः । श्लेष्मसङ्घातभेदकत्वम् । मारुताप-

कर्षित्वम् । आशु अजीर्णजारकत्वञ्च ।

“तत्पादहीनं वातघ्नं मध्यहीनं तु पित्तनुत् ।

कफघ्नं पादशेषस्थं पानीयं लघु दीपनम्” ॥

इति राजनिर्घण्टः ॥

(“शरदीह तथा ग्रीष्मे क्वाथे पादावशेषितम् ।

शिशिरे च वसन्ते च कुर्यादर्द्धावशेषितम्” ॥

विपरीतमृतं दृष्ट्वा प्रादुर्भवाद्वाऽर्द्धभागिकम् ।

क्वाथमानञ्च निर्व्येगं निष्फेनं निर्मलञ्च यत् ॥

अर्द्धावशिष्टं भवति तदुष्णोदकमुच्यते ।

तत्पादहीनं वातघ्नञ्चाऽर्द्धं पित्तविकारजित् ॥

कफघ्नं पादशेषन्तु पानीयं लघु पाचनम्” ।

“दिवसे क्वाथितं तोयं राजौ तद्गुह्यतां व्रजेत् ।

राजौ ब्रूतन्तु दिवसे गुह्यत्वमधिगच्छति” ॥

इति हारीते प्रथमस्थाने ७ अध्याये ।

“दीपनं पाचनं कण्ठां लघूणां वस्तिशोधनम् ॥

हिक्काश्वाणानिलक्ष्णं सद्यःशुद्धं नवज्वर ।

कासामपीनसश्वासपार्श्वरक्तञ्च शस्यते” ॥

“अनभिस्यन्दि लघु च तोयं क्वाथितशीतलम् ।

पित्तयुक्ते हितं दोषे व्युधितं तन्निदोषकत् ॥

इति वामटे सूत्रस्थाने ५ अध्याये ॥

“कफमेदोऽनिलामघ्नं दीपनं वस्तिशोधनम् ॥